

3. Minbarra dan ir-rikorrenti tikkunsidra li l-miżuri inkwistjoni ma jistghux johlqu distorsjoni tal-kompetizzjoni u lanqas tal-kummerċ bejn Stati Membri.
4. Minbarra dan, ir-rikorrenti ssostni li d-deċiżjoni kkontestata twettaq żball manifest fl-evalwazzjoni tagħha tal-kompatibilità tal-ghajnuna skont l-Artikolu 107(3)(c) TFUE: (i) l-ewwel nett, meta kkunsidrat il-prinċipju ta' newtralità teknoloġika bħala prinċipju assolut u, (ii) it-tieni nett, meta kkunsidrat li l-miżuri inkwistjoni jiksru n-newtralità teknoloġika minkejja l-konkluzjonijiet kuntrarji li jinsabu fir-rapporti tekniċi pprovduti mill-gvern reġjonali, mill-awtoritajiet ċentrali Spanjoli u minn operatur privat; (iii) it-tielet nett, meta kkonkludiet li l-miżuri kkontestati ma kinux xierqa u proporzjonali, u (iv) ir-raba' nett, meta affermat li l-miżura toholq distorsjonijiet inutli tal-kompetizzjoni.
5. Sussidjarjament, ir-rikorrenti targumenta li d-Deciżjoni tikser ir-Regolament Nru 659/1999 meta twettaq żball fl-analiżi tal-ghajnuna eżistenti skont l-Artikolu 1(b)(v).

Rikors ipprezentat fit-23 ta' Jannar 2015 – Abertis Telecom Terrestre vs Il-Kummissjoni

(Kawża T-37/15)

(2015/C 089/49)

Lingwa tal-kawża: l-Ispanjol

Partijiet

Rikorrenti: Abertis Telecom Terrestre, SA (Barcelona, Spanja) (rappreżentanti: J. Buendía Sierra, A. Lamadrid de Pablo, A. Balcells Cartagena u M. Bolsa Ferruz, avukati)

Konvenuta: Il-Kummissjoni Ewropea

Talbiet

- tannulla d-deċiżjoni kkontestata u, b'mod partikolari, l-Artikolu 1 tad-Deciżjoni sa fejn tiddikjara l-eżistenza ta' ghajnuna mill-Istat bħala inkompatibbli mas-suq intern;
- konsegwentement, tannulla l-ordnijiet ta' rkupru kif stabbilit fl-Artikoli 3 u 4 tad-Deciżjoni, u
- tikkundanna lill-Kummissjoni għall-ispejjeż ta' dawn il-proċeduri.

Motivi u argumenti prinċipali

Il-motivi u l-argumenti prinċipali huma daww invokati fil-Kawża T-36/15, HISPASAT vs Il-Kummissjoni.

Rikors ipprezentat fit-23 ta' Jannar 2015 – Telecom Castilla-La Mancha vs Il-Kummissjoni

(Kawża T-38/15)

(2015/C 089/50)

Lingwa tal-kawża: l-Ispanjol

Partijiet

Rikorrenti: Telecom Castilla-La Mancha, SA (Toledo, Spanja) (rappreżentanti: J. Buendía Sierra, A. Lamadrid de Pablo, A. Balcells Cartagena u M. Bolsa Ferruz, avukati)

Konvenuta: Il-Kummissjoni Ewropea